

# ذاتی و عطائی کا فرق



تصنیف لطیف

مفسر اعظم پاکستان، شیخ الحدیث والقرآن پیر طریقت، رہبر شریعت

دعوتِ جبرہ کائناتِ عالمیہ  
مفتی محمد فیض احمد اویسی





بسم الله الرحمن الرحيم

الصلوة والسلام عليك يا رحمة للعالمين ﷺ

# ذاتی و عطائی کا فرق

مصنف الطبع

شمس المصنفین بقیۃ الوقت فیض ملت، مفسر اعظم پاکستان

حضرت علامہ ابوالصالح مفتی محمد فیض احمد اویسی دامت برکاتہم القدسیہ

( ) ☆ ☆ ☆ ( )

( ) ☆ ☆ ( )

( ) ☆ ( )



بسم الله الرحمن الرحيم

وحده الصلوة والسلام على من لا نبی بعده

### پیش لفظ

دورِ حاضرہ میں بہت بڑے اسلام کے ٹھیکیدار اہل سنت کو بات بات پر شرک کے فتویٰ داغتے ہیں حالانکہ وہ خود بھی مانتے ہیں کہ اہل سنت حقیقی مشرک نہیں۔ اس لئے ان کے اکابر کا فتویٰ ہے کہ اہل سنت بریلویوں کے پیچھے نماز پڑھنا جائز ہے اور یہ لوگ خود بلا انکار ہمارے پیچھے پڑھ لیتے ہیں اور اہل سنت کو الحمد للہ شرک سے دور کا بھی واسطہ نہیں۔ تفصیل کے لئے فقیر کا رسالہ پڑھئے ”کیا سنی مسلمان مشرک ہے“

### فائدہ

اس رسالہ میں یہ ثابت کرنا ہے کہ اہل سنت اس لئے مشرک نہیں کہ حضرات انبیاء و اولیاء کے لئے بعض صفات الہی عطائی طور پر مانتے ہیں اور اللہ تعالیٰ کی ہر صفت ذاتی ہے۔ عزیز محمد اسلم قادری اویسی عطاری کو اس کی اشاعت کی اجازت دی ہے اللہ تعالیٰ میرے میرے لئے اور ناشر کے لئے توشہ آخرت اور اہل اسلام کے لئے مشعل راہ ہدایت بنائے۔ (آمین)

مدینہ کا بھکاری

الفقیر القادری محمد فیض احمد اویسی رضوی



بِسْمِ اللَّهِ الرَّحْمَنِ الرَّحِيمِ

نَحْمَدُهُ وَنُصَلِّي وَنُسَلِّمُ عَلَى رَسُولِهِ الْكَرِيمِ

**امابعد!** اللہ تعالیٰ کا کوئی شریک نہیں، نہ ذات میں، نہ صفات میں، نہ افعال میں، نہ کوئی نبی، نہ کوئی ولی۔ ہاں وہ صفات و افعال جو اللہ تعالیٰ نے انبیاء و اولیاء کو عطا فرمائے ہیں انہیں نہ ماننا یا انہیں شرک کے کھاتہ میں ڈالنا گمراہی اور بے دینی ہے۔

فقیر اس رسالہ میں چند نمونے عرض کرتا ہے جس سے معلوم ہوگا کہ وہ افعال و صفات جو اللہ تعالیٰ نے اپنے لئے بتائے ہیں وہی افعال و صفات اپنے بندوں کو عطا فرمائے ہیں۔ جس کا مطلب یہ ہوا کہ وہ افعال و صفات اللہ تعالیٰ کے ذاتی ہیں اور جو بندوں کو عطا فرمائے ہیں وہ اس کی عطا ہے اس میں نہ کوئی اشکال ہے اور نہ اعتراض لیکن جب کوئی ضد پہ ٹل جائے تو اس کے سامنے ہر سیدھی شے الٹی نظر آتی ہے۔

مثلاً ابلیس ضد پر آگیا تو حضرت آدم علیہ السلام کی عزت و عظمت اس کے لئے توحید کے خلاف نظر آئی۔ طوق لعنت گلے میں ڈالنا منظور کیا لیکن ضد نہ چھوڑی کچھ یہی حال دور حاضرہ کے توحیدیوں کا ہے۔

### صفات ذاتی و عطائی کی مثالیں

قرآن مجید میں اکثر صفات حسنہ صفات الہی جو رب کریم کے لئے بطور حقیقت صفت ہیں اللہ عزوجل کے دوستوں کے لئے ان کی عطا بطور صورت صفت ہے اس لئے ان صفات کو اللہ تعالیٰ کے محبوبوں کے لئے تسلیم کرنے میں کوئی شرک فی الصفات نہیں ہے۔

### آیات قرآنی

(۱) إِنَّ اللَّهَ بِالنَّاسِ لَكَرُّؤٌ وَفٍ رَّحِيمٌ (پارہ ۲، سورۃ البقرۃ، آیت ۱۴۳)

**ترجمہ:** بیشک اللہ آدمیوں پر بہت مہربان مہر والا ہے۔

(۲) لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ

رَّحِيمٌ (پارہ ۱۱، سورۃ التوبۃ، آیت ۱۲۸)

**ترجمہ:** بیشک تمہارے پاس تشریف لائے تم میں سے وہ رسول جن پر تمہارا مشقت میں پڑنا گراں ہے تمہاری

بھلائی کے تمہایت چاہنے والے مسلمانوں پر کمال مہربان مہر بان۔



پہلی آیت کریمہ میں اللہ تعالیٰ کی صفاتِ حسنہ کریمہ رؤف اور رحیم بتائی گئی ہیں۔ دوسری آیت کریمہ میں رسول اللہ ﷺ کے لئے رؤف اور رحیم بتایا گیا ہے بس رب کریم کے لئے یہ صفات عالیہ حقیقی ذاتی ہیں اور رسول اللہ ﷺ کے لئے بطور صورتِ صفت عطا کی ہیں یعنی حقیقتاً اللہ تعالیٰ مومنوں کے لئے رؤف اور رحیم ہے بلکہ اللہ تعالیٰ کی رحمت اور فضل مومنوں کو رسول اللہ ﷺ کے وسیلے سے ملتا ہے اور یہ شانِ رسالت و خلافت ہے۔ خدا سے جو کچھ ملتا ہے اور درِ مصطفیٰ ﷺ سے ملتا ہے۔

(۱) اَللّٰهُ وَلِیُّ الَّذِیْنَ اٰمَنُوْا (پارہ ۳، سورۃ البقرۃ، آیت ۲۵۷)

**ترجمہ:** اللہ والی ہے مسلمانوں کا۔

(۲) اِنَّمَا وَلِیْکُمُ اللّٰهُ وَرَسُوْلُهُ وَالَّذِیْنَ اٰمَنُوْا (پارہ ۶، سورۃ المائدہ، آیت ۵۵)

**ترجمہ:** تمہارے دوست نہیں مگر اللہ اور اس کا رسول اور ایمان والے۔

ولی مددگار اور کارساز کو کہتے ہیں یعنی مدد کرنے والا اور کام بنانے والا

پہلی آیت کریمہ میں بطور خلافت رسول اللہ ﷺ اور آپ ﷺ کے خلفاء کو بھی مسلمانوں کا مددگار و کارساز بتایا گیا ہے۔ کفار و مشرکین و اولیائے کرام کو شرکاء قرار دے کر مددگار و کارساز مانتے تھے جسے کفر و شرک قرار دیا گیا مگر مسلمان تکوین غوث، قطب، ابدال کو اولیاء اللہ قرار دے کر مددگار و کارساز مانتے ہیں جو مطابق قرآن پاک ہے اور عین اسلام ہے اور یہ بات حق بھی ہے اس لئے کہ دنیوی دینی امور سب کے سب غیروں کی مدد اور سبب سے چل رہے ہیں۔ انسان پیدا نش سے لے کر مرنے تک غیر کی مدد سے ہی کام چلاتا رہا تو یہ نہ شرک ہے نہ توحید کے منافی۔

**فیصلہ کن ارشادِ ربانی**

اللہ تعالیٰ نے ارشاد فرمایا کہ

قُلُوْا شَآءَ لِّهٰدِیْکُمْ اَجْمَعِیْنَ (پارہ ۸، سورۃ الانعام، آیت ۱۴۹)

**ترجمہ:** تو وہ چاہتا تو تم سب کو ہدایت فرماتا۔

اب سوال یہ ہے کہ اس نے سب کو خود ہدایت کیوں نہ دی بلکہ ہدایت کے لئے انبیاء علیہم السلام کو بھیجا اور ان کے نائبین اولیاء کرام کو اس کام پہ لگایا اور اپنے بندوں کو ان کی اتباع کی تاکید فرمائی بلکہ جو ان سے منحرف ہوا وہ جہنم میں گیا اگرچہ وہ لاکھ بار اللہ تعالیٰ کی اطاعت و عبادت کا دم بھرتا رہا۔ اس میں واضح ثبوت ہے کہ ”پہلے بن بندے کا بندہ پھر ملتی



ہے سلطانی“ یہی ذاتی و عطائی کی دلیل ہے کہ انسان کو جو ہدایت نصیب ہوگی وہ اللہ تعالیٰ سے ہی نصیب ہوگی کیونکہ ہدایت ذاتی اللہ تعالیٰ کی ہے اور جس بندہ خدا (نبی علیہ السلام یا ولی اللہ) یا کسی اور سے ہدایت نصیب ہوگی وہ اللہ تعالیٰ کی عطا سے نصیب ہوگی جو اللہ تعالیٰ نے اپنے محبوب بندے کو اس کی ہدایت کا سبب بنایا ہے۔

ثابت ہوا کہ ہدایت دینے والا حقیقی اللہ تعالیٰ ہے پھر نبیاً رسول اللہ ﷺ ہیں اور یہ فعل انبیاء آپ ﷺ کے اولیاء کرام سے صادر ہوا۔ یہ کافر اگر کفر پر رہتے تو جہنم میں جاتے تو ان کا کتنا نقصان تھا مومن ہو کر جنتی بن گئے تو ان کو کتنا نفع ہوا۔ یہ نقصان سے بچنا اور نفع حاصل کرنا حقیقتاً رب کریم کی طرف سے ہے اور نبیاً رسول اللہ ﷺ کی طرف سے اور عملاً مومن کامل کی نگاہ شفقت سے حاصل ہوا۔

## عزت اللہ کے لئے اور رسول اللہ و اولیاء کرام کے لئے

(۱) فَإِنَّ الْعِزَّةَ لِلَّهِ جَمِيعًا (پارہ ۵، سورۃ النساء، آیت ۱۳۹)

**ترجمہ:** تو عزت تو ساری اللہ کے لئے ہے۔

(۲) وَلِلَّهِ الْعِزَّةُ وَلِرَسُولِهِ وَلِلْمُؤْمِنِينَ (پارہ ۲۸، سورۃ المنافقون، آیت ۸)

**ترجمہ:** اور عزت تو اللہ اور اس کے رسول اور مسلمانوں ہی کے لئے ہے۔

عزت میں عظمت، شان و شوکت اور رعب و دبدبہ سب شامل ہیں۔ پہلی آیت کریمہ میں عزت ساری اللہ تعالیٰ کے لئے بتائی گئی۔

دوسری آیت کریمہ میں عزت اللہ تعالیٰ اس کے رسول ﷺ اور مومنین کا ملین کے لئے بتائی گئی۔ تو حقیقت یہ ہے کہ رب کریم نے اپنی عظمت، شان و شوکت اور رعب و دبدبہ کا اظہار رسول اللہ ﷺ اولیاء کرام اور مجاہدین اسلام سے فرمایا ہے کیونکہ یہ سب اللہ تعالیٰ کے شرکاء نہیں ہیں کہ ان کے لئے یہ باتیں ماننا شرک و بدعت ہو بلکہ یہ اولیاء ہیں اس لئے ان کی عظمت، شان و شوکت اور رعب و دبدبہ تسلیم کرنا ہی تصدیق ایمان ہے اور توحید و سنت ہے۔

## تزکیہ اللہ تعالیٰ و رسول اللہ ﷺ کا

اللہ تعالیٰ نے اپنے لئے فرمایا

(۱) وَلَٰكِنَّ اللَّهَ يُزَكِّي مَن يَشَاءُ (پارہ ۱۸، سورۃ النور، آیت ۲۱)

**ترجمہ:** ہاں اللہ ستھرا کر دیتا ہے جسے چاہے۔



اور رسول اللہ ﷺ نے بھی فرمایا

**وَيُزَكِّيهِمْ** (پارہ ۱، سورۃ البقرۃ، آیت ۱۲۹)

**ترجمہ:** اور انہیں خوب ستھرا فرمادے۔

رب تعالیٰ نے پہلی آیت کریمہ سے پاک کرنے کے فعل کی نسبت اپنی طرف فرمائی اور دوسری جگہ پر رسول اللہ ﷺ کی طرف۔ اگرچہ پاک کرنے کا فاعل حقیقی اللہ تعالیٰ خود ہے مگر بطور خلافت رسول اللہ ﷺ بھی پاک کرتے ہیں اور سلسلہ وار آپ ﷺ کی نیابت کے طور پر مرشدین کا ملین بھی پاک کرتے ہیں۔ اسلام کی تاریخ پر انصاف کے ساتھ نظر کریں تو عادل اور منصف پادشاہ، دیانتدار، امراء، وزراء اور منصب دار، عدل پر جان دینے والے، قاضی راہ اسلام میں جانیں قربان کرنے والے، مجاہد حق پرست غیور اور بارعب سردار اور عوام مسلمان۔ آپ کو کسی حق پرست نیک مرثیہ، تزکیہ و تصفیہ یافتہ صوفی کے مرید دکھائی دیں گے۔ جنہوں نے ان کے باطن کا تزکیہ کر کے انہیں اسلام کا سچا خادم اور سپاہی بنایا ان صوفیائے اسلام اور اولیاء کرام کے تزکیے کا اثر تھا کہ مسلمانوں کے ایمان قوی تھے اور اسلام باطن کی ہر ملاوٹ سے پاک تھا جس کی برکت مسلمانوں نے ہندوستان پر آٹھ سو سال تک حکومت کی۔ حالانکہ مسلمانوں کی تعداد کم تھی اور کفار کروڑوں کی تعداد میں تھے مگر مسلمانوں کی خداداد عظمت، شان و شوکت اور رعب و دبدبہ کفار پر چھایا ہوا تھا۔ غور فرمائیے جس تزکیہ کو اللہ تعالیٰ نے اپنے لئے خاص فرمایا وہ کام اس کے بندوں نے کر دکھلایا بلکہ آج تک یہ سلسلہ جاری ہے کہ لاکھوں، کروڑوں بندگان خدا اس کام پہ لگے ہوئے ہیں جس سے اس کی مخلوق (بندے) تزکیہ نفس سے مالا مال ہو رہے ہیں۔ ثابت ہوا کہ تزکیہ کی صفت ذاتی اللہ تعالیٰ کی ہے لیکن اس کی عطا سے یہ کام اللہ تعالیٰ کے بندے سرانجام دیتے رہے اور دے رہے ہیں اور دیتے رہیں گے۔

**اللہ تعالیٰ و رسول اللہ ﷺ دیتا ہے**

ہمارا عقیدہ ہے کہ ہر شے اللہ تعالیٰ دیتا ہے لیکن قرآن نے اس صفت میں رسول کو بھی ملا دیا چنانچہ فرمایا

(۱) **وَلَوْ أَنَّهُمْ رَضُوا مَا آتَاهُمُ اللَّهُ وَرَسُولُهُ وَقَالُوا حَسْبُنَا اللَّهُ سَيُؤْتِينَا اللَّهُ مِنْ فَضْلِهِ وَرَسُولُهُ** (پارہ ۱۰،

سورۃ التوبۃ، آیت ۵۹)

**ترجمہ:** اور کیا اچھا ہوتا اگر وہ اس پر راضی ہوتے جو اللہ و رسول نے ان کو دیا اور کہتے ہمیں اللہ کافی ہے اب دیتا ہے ہمیں اللہ اپنے فضل سے اور اللہ کا رسول۔



(۲) وَمَا نَقْمُوا إِلَّا أَنْ أَغْنَاهُمُ اللَّهُ وَرَسُولُهُ مِنْ فَضْلِهِ (پارہ ۱۰، سورۃ التوبہ، آیت ۷۴)

**ترجمہ:** اور انہیں کیا برا لگا بھی نہ کہ اللہ و رسول نے انہیں اپنے فضل سے غنی کر دیا۔

(۳) وَإِذْ تَقُولُ لِلَّذِي أَنْعَمَ اللَّهُ عَلَيْهِ وَأَنْعَمْتَ عَلَيْهِ (پارہ ۲۲، سورۃ الاحزاب، آیت ۳۷)

**ترجمہ:** اور اے محبوب ﷺ یاد کرو جب تم فرماتے تھے اس سے جسے اللہ نے نعمت دی اور تم نے اسے نعمت دی۔

**فائدہ**

انما انا قاسم واللہ يعطي۔ (بخاری)

میں تقسیم کرتا ہوں اللہ تعالیٰ عطا فرماتا ہے۔

اس حدیث شریف میں واضح ہے کہ جو شے جس کو بھی مل رہی ہے وہ اللہ تعالیٰ کی عطا کردہ ہے لیکن ملتی ہے رسول اللہ ﷺ کے ہاتھوں سے۔ ثابت ہوا کہ ہر شے کا ذاتی مالک اللہ تعالیٰ اور اس کی عطا سے اسے رسول اکرم ﷺ تقسیم فرماتے ہیں۔

**فائدہ**

ان تینوں آیات میں اللہ تعالیٰ نے اپنے ساتھ رسول اکرم ﷺ کا ذکر خیر بھی فرمایا ہے پہلی آیت میں فرمایا کہ اللہ تعالیٰ اپنے فضل سے دیتا ہے اور ساتھ ہی فرمایا کہ رسول اکرم ﷺ بھی بلکہ اس کا منشا بھی یہی ہے کہ مسلمان یہ کہیں اور منافقوں کو اسی لئے دھکا دے کہ ان کو اس طرح کا قول گوارا نہ ہوا۔

دوسری آیت میں تو اور واضح فرمایا کہ اللہ و رسول اپنے فضل سے غنی کرتے ہیں۔

تیسری آیت میں حضرت زید رضی اللہ تعالیٰ عنہ پر انعام جتایا تو اپنا بھی اور اپنے حبیب پاک ﷺ کا بھی۔

ثابت ہوا کہ اللہ تعالیٰ کی صفات ذاتی ہیں اور انبیاء و اولیاء کے لئے ماننا اس کی عطا و کرم ہے یہی عین اسلام ہے۔

اس میں شرک کا تصور گندے ذہنوں کا کام ہے۔

دیگر کام سرانجام دینا اللہ تعالیٰ کا کام ہے اور ملائکہ کرام کو اس کی عطا ہے تو یہ عطائی ہے اسی کو ذاتی و عطائی کہا

جاتا ہے۔

**وفات دینا اللہ کا کام ہے یا فرشتوں کا**

اللہ تعالیٰ نے فرمایا

(۱) اللَّهُ يَتَوَفَّى الْأَنفُسَ حِينَ مَوْتِهَا (پارہ ۲۳، سورۃ الزمر، آیت ۴۲)

**ترجمہ:** اللہ جانوں کو وفات دیتا ہے ان کی موت کے وقت۔



(۲) قُلْ يَتَوَفَّيْكُمْ مَلَكُ الْمَوْتِ الَّذِي وُكِّلَ بِكُمْ (پارہ ۲۱، سورۃ السجدۃ، آیت ۱۱)

**ترجمہ:** تم فرماؤ تمہیں وفات دیتا ہے موت کا فرشتہ جو تم پر مقرر ہے۔

اور فرمایا

(۳) حَتَّىٰ إِذَا جَاءَهُمْ رُسُلُنَا يَتَوَفَّوْنَهُمْ (پارہ ۸، سورۃ الاعراف، آیت ۳۷)

**ترجمہ:** یہاں تک کہ جب ان کے پاس ہمارے بھیجے ہوئے ان کی جان نکالنے آئیں۔

**فائدہ**

پہلی آیت کریمہ میں اللہ تعالیٰ نے جان قبض کرنے کی نسبت اپنی طرف فرمائی ہے۔ دوسری، تیسری آیت کریمہ میں موت کے فرشتہ کی طرف۔ یعنی حقیقتاً جان قبض کرنے والا اللہ ہے اور حکم الہی سے فرشتہ۔ تو فرشتے کا تصرف و اختیار اللہ تعالیٰ کے مقابلے میں اور مخالفت میں نہیں ہے بلکہ ماتحت ہے۔ یہ جھوٹا دعویٰ کہ اللہ تعالیٰ نے تصرف و اختیار کسی کو نہیں دیا ہے ہر شے میں خود تصرف کرتا ہے وہابیوں کا جھوٹا دعویٰ ہے کیونکہ رب تعالیٰ نے فرشتے کو بھی تصرف کا اختیار دیا ہے جس کی وجہ سے وہ جان قبض کرتا ہے ہاں جو خدا کے سوا کسی کو نہ مانتا ہوا نبیاء علیہم السلام اور فرشتوں کا بھی منکر ہو تو ان کے اختیار و تصرفات کا بھی منکر ہوگا۔

**نجات دینا اللہ کا کام ہے یا فرشتوں کا؟**

(۱) وَإِنَّ لُوْطًا لِّمِنَ الْمُرْسَلِينَ ۝ إِذْ تَبَجَّيْنَهُ وَآهْلَهُ أَجْمَعِينَ (پارہ ۲۳، سورۃ الصافات، آیت ۱۳۳، ۱۳۴)

**ترجمہ:** اور بیشک لوط پیغمبروں میں ہے۔ جبکہ ہم نے اسے اور اس کے سب گھر والوں کو نجات بخشی۔

(۲) فَأَنْجَيْنَاهُ وَأَهْلَهُ إِلَّا امْرَأَتَهُ (پارہ ۸، سورۃ الاعراف، آیت ۸۳)

**ترجمہ:** تو ہم نے اسے اور اس کے گھر والوں کو نجات دی مگر اس کی عورت۔

(۳) وَلَمَّا جَاءَتْ رُسُلُنَا إِبْرَاهِيمَ بِالْبُشْرَىٰ قَالُوا إِنَّا مُهْلِكُوا أَهْلَ هَذِهِ الْقَرْيَةِ إِنَّ أَهْلَهَا كَانَوَا ظَالِمِينَ

۝ قَالَ إِنَّ فِيهَا لُوطًا قَالُوا تَحْنُ أَعْلَمُ بِمَنْ فِيهَا لَنُنَجِّيَنَّهُ وَأَهْلَهُ إِلَّا امْرَأَتَهُ كَانَتْ مِنَ الْغَابِرِينَ (پارہ ۲۰،

سورۃ العنکبوت، آیت ۳۱، ۳۲)

**ترجمہ:** اور جب ہمارے فرشتے ابراہیم (علیہ السلام) کے پاس مژدہ لے کر آئے بولے ہم ضرور اس شہر والوں کو

ہلاک کریں گے بیشک اس کے بسنے والے ستمگار ہیں۔ کہا (ابراہیم علیہ السلام نے) اس میں تو لوط (علیہ السلام) ہے فرشتے



بولے ہمیں خوب معلوم ہے جو کچھ اس میں ہے ضرور ہم اسے اور اس کے گھر والوں کو نجات دیں گے مگر اس کی عورت کو وہ رہ جانے والوں میں ہے۔

### فائدہ

پہلی دو آیات الہی سے ثابت ہے کہ لوط علیہ السلام اور آپ علیہ السلام کے گھر والوں کے اللہ تعالیٰ نے بچایا ہے۔ تیسری آیت پاک سے ثابت ہے کہ فرشتوں نے بچایا۔ از روئے حقیقت اس میں کوئی مخالفت نہیں ہے کیونکہ رب کریم کا بچانا ذاتی ارادے سے ہے اور فرشتوں کا بچانا امر الہی سے ہے۔ پس انبیاء علیہم السلام اور ملائکہ عظام کا تصرف و اختیار حکم الہی کے ماتحت ہے۔ اس کے تصرفات و اختیارات کو ماننا خدا کا ماننا ہے۔ ان کے تصرفات کا منکر حقیقتاً خدا کا منکر ہے۔ اس لئے کہ ایمان باللہ کے ساتھ ایمان بالملائکہ اور ایمان بالکتاب و رسل ضروری ہے۔

### تصرفات ملائکہ

قَالَ مَذَبُّرَاتٍ أَمْرًا (پارہ ۳۰، سورۃ النازعات، آیت ۵)

ترجمہ: پھر کام کی تدبیر کریں۔

کی تفسیر جملہ مفسرین محقق ہیں کہ جملہ عالم کا کارخانہ ملائکہ کے ذریعے چل رہا ہے۔ ہوائیں، برساتیں، رزق، روزی، نباتات وغیرہ تمام کام ان کے سپرد ہے۔ اس سے واضح ہے کہ ذاتی اور حقیقی یہ تمام سرانجام دینا اللہ تعالیٰ کا کام ہے اور ملائکہ کرام کو اس کی عطا ہے تو یہ عطائی ہے اسی کو ذاتی و عطائی کہا جاتا ہے۔

صفات خدا صفات مصطفیٰ وأولیاء وخلق خدا

بہت سی صفات خداوندی اس کے بندوں بلکہ بعض مخلوق میں ہیں۔

(۱) علیم (۲) سمیع (۳) بصیر (۴) خبیر

اللہ تعالیٰ کی مشہور صفات ہیں۔ قرآن مجید میں اللہ تعالیٰ نے متعدد آیات میں اپنے لئے ان کا ذکر فرمایا ہے۔

(۱) وَاعْلَمُوا أَنَّ اللَّهَ بِكُلِّ شَيْءٍ عَلِيمٌ (پارہ ۲، سورۃ البقرۃ، آیت ۲۳۱)

ترجمہ: اور جان رکھو کہ اللہ سب کچھ جانتا ہے۔

(۲) وَهُوَ السَّمِيعُ الْعَلِيمُ (پارہ ۷، سورۃ الانبیاء، آیت ۴)

ترجمہ: اور وہی ہے سنتا جانتا۔



(۳) إِنَّهُ عَلَيْهِم بِذَاتِ الصُّدُورِ (پارہ ۳۳، سورۃ الزمر، آیت ۷)

**ترجمہ:** بیشک وہ دلوں کی بات جانتا ہے۔

(۴) وَهُوَ عَلَيْهِم بِذَاتِ الصُّدُورِ (پارہ ۴۷، سورۃ الحديد، آیت ۶)

**ترجمہ:** اور وہ دلوں کی جانتا ہے۔

(۵) وَاللَّهُ خَبِيرٌ بِمَا تَعْمَلُونَ (پارہ ۳، سورۃ آل عمران، آیت ۱۵۳)

**ترجمہ:** اور اللہ کو تمہارے کاموں کی خبر ہے۔

(۶) إِنَّ اللَّهَ عَلَيْهِم خَبِيرٌ (پارہ ۴۱، سورۃ لقمان، آیت ۳۴)

**ترجمہ:** بیشک اللہ جاننے والا ہوتا ہے۔

یہ صفات اللہ تعالیٰ کی ذاتی ہیں اور بغیر کسی اسباب کے وہ دیکھتا ہے، جانتا ہے، سنتا ہے، باخبر ہے یہ ہم سب کا عقیدہ ہے لیکن اللہ تعالیٰ نے یہ صفات اپنی مخلوق کو عطا فرمائی ہیں ان کے لئے یہ عطائی صفات ہیں۔

### عطائی مثالیں

اللہ تعالیٰ نے قرآن مجید میں فرمایا ہے

(۱) وَبَشِّرُوهُ بِغُلَامٍ عَلِيمٍ (پارہ ۲۹، سورۃ الذاریات، آیت ۲۸)

**ترجمہ:** اور اسے ایک علم والے لڑکے کی بشارت دی۔

اس آیت میں حضرت اسحاق علیہ السلام کو علیم کہا گیا ہے۔ دوسری آیت میں

فَبَشِّرْنَاهُ بِغُلَامٍ عَلِيمٍ (پارہ ۲۳، سورۃ الصافات، آیت ۱۰۱)

**ترجمہ:** تو ہم نے اسے خوشخبری سنائی ایک عقل مند لڑکے کی۔

خوشخبری سنائی یہاں سے غلام سے اسماعیل علیہ السلام مراد ہیں انہیں اللہ تعالیٰ نے علیم کی صفت سے نوازا۔

حالانکہ علیم اللہ تعالیٰ کی صفت ہے تو وہی بات ہوئی کہ علیم اللہ کا ذاتی ہے اور اسماعیل علیہ السلام کی عطائی۔

(۳) حضرت سیدنا یوسف کے لئے قرآن مجید میں ہے

إِنِّي حَفِیْظٌ عَلَیْهِ (پارہ ۱۳، سورۃ یوسف، آیت ۵۵)

**ترجمہ:** بیشک میں حفاظت والا علم والا ہوں۔



اس آیت میں دو صفتیں اللہ تعالیٰ کی یوسف علیہ السلام کے لئے بیان ہوئی ہیں حالانکہ یہ دونوں صفتیں اللہ کی ہیں۔

(۴) اللہ تعالیٰ نے اپنے حبیب کریم ﷺ کے لئے فرمایا

الرَّحْمَنُ فَسْتَلِّ بِهِ خَبِيرًا (پارہ ۱۹، سورۃ الفرقان، آیت ۵۹)

**ترجمہ:** وہ بڑی مہر والا تو کسی جاننے والے سے اس کی تعریف پوچھ۔

اس آیت مجیدہ پر عالم ﷺ کے لئے کہا گیا ہے حالانکہ خیر اللہ تعالیٰ کی صفت ہے تو ماننا پڑے گا کہ خیر اللہ تعالیٰ

کی ذاتی صفت ہے اور نبی پاک ﷺ کے لئے عطائی۔

### ہر انسان سمیع و بصیر ہے

اللہ تعالیٰ نے قرآن مجید میں ہر انسان کو صفت سمیع و بصیر سے موصوف فرمایا چنانچہ فرمایا

إِنَّا خَلَقْنَا الْإِنْسَانَ مِنْ نُطْفَةٍ أَمْشَاجٍ نَبْتَلِيهِ فَجَعَلْنَاهُ سَمِيعًا بَصِيرًا (پارہ ۲۹، سورۃ الدھر، آیت ۲)

**ترجمہ:** بے شک ہم نے آدمی کو پیدا کیا ملی ہوئی منی سے کہ وہ اسے جانچیں تو اسے متنازع دیکھتا کر دیا۔

اس آیت میں سمیع و بصیر ہر انسان کو کہا گیا ہے تو ثابت ہوا کہ سمیع و بصیر اللہ تعالیٰ کی ذاتی صفت اور انسان کی عطائی۔

هُوَ الْأَوَّلُ وَالْآخِرُ وَالظَّاهِرُ وَالْبَاطِنُ وَهُوَ بِكُلِّ شَيْءٍ عَلِيمٌ (پارہ ۲۷، سورۃ الحديد، آیت ۳)

**ترجمہ:** وہی اول، وہی آخر، وہی ظاہر، وہی باطن اور وہی سب کچھ جانتا ہے۔

اس آیت میں اللہ تعالیٰ کی پانچ صفات کا ذکر ہے۔

(۱) اول (۲) آخر (۳) ظاہر (۴) باطن (۵) علیم

حضرت شیخ عبدالحق محدث دہلوی رحمۃ اللہ علیہ نے مدارج النبۃ کے مقدمہ میں یہ جملہ صفات حضور سرور

عالم ﷺ کے لئے ثابت فرمائی ہیں۔

وہ بھی اسی قاعدہ پر کہ یہ صفات اللہ تعالیٰ کی ذاتی ہیں لیکن یہی صفات اللہ تعالیٰ نے اپنے حبیب پاک ﷺ کو

عطا فرمائی ہیں مثلاً آپ ﷺ اول ہیں اس بناء پر کہ آپ ﷺ کی تخلیق موجودات میں سب سے اولیٰ ہے اور آخر میں اس

لئے کہ آپ ﷺ اللہ کے آخری نبی ہیں اور ظاہر اس لئے کہ آپ ﷺ کے انوار نے سب کو گھیر رکھا ہے جس سے سارا

جہان روشن ہے اور باطن اس لئے کہ آپ ﷺ کے وہ اسرار ہیں جن کی حقیقت کا ادراک ناممکن ہے اور قریب و بعید کے

لوگ آپ ﷺ کے جمال و کمال میں دنگ ہو کر رہ گئے ہیں اور:



وَهُوَ بِكُلِّ شَيْءٍ عَلِيمٌ (پارہ ۷، سورۃ الحدید، آیت ۳)

**ترجمہ:** اور وہی سب کچھ جانتا ہے۔

اس لئے کہ وہ فوق کل ذی علم علیم کی صفات آپ ہی میں موجود ہیں۔

## مزید برآں

یہی حضرت شاہ عبدالحق محدث دہلوی رحمۃ اللہ علیہ نے اسی مقدمہ میں فرمایا کہ حضور نبی کریم صلی اللہ علیہ وسلم اللہ کے تمام اسماء و صفات سے متعلق و متصف ہیں۔

## امام جیلی قدس سرہ کی تحقیق

آپ نے **الکھف والرقیم** میں فرمایا کہ اللہ تعالیٰ کی ہر صفت اور ہر اسم حضور نبی کریم صلی اللہ علیہ وسلم کو عطا ہوا ہے۔ اس پر بہت بڑی قوی اور مضبوط دلائل قائم فرمائے ہیں۔

## امام شعرانی قدس سرہ

آپ نے **الیواقیت والجوہر** میں باب المعراج میں فرمایا کہ حضور سرور عالم صلی اللہ علیہ وسلم شب معراج جس اسم اور صفت باری تعالیٰ سے گزرے تو اللہ تعالیٰ نے آپ صلی اللہ علیہ وسلم کو اسی صفت سے موصوف فرمایا اور اسی اسم کا مظہر بنایا۔ اس تمام بحث کا نتیجہ وہی ہے کہ یہ صفات اللہ تعالیٰ کی ذاتی اور حضور نبی پاک صلی اللہ علیہ وسلم کے لئے عطائی۔

## مولیٰ اللہ تعالیٰ کی ذاتی صفت

قرآن مجید میں ہے

(۱) **بَلِ اللّٰهُ مَوْلٰیكُمُ** (پارہ ۳، سورۃ آل عمران، آیت ۱۵۰)

**ترجمہ:** بلکہ اللہ تمہارا مولا ہے۔

(۲) **ثُمَّ رُدُّوْا اِلٰی اللّٰهِ مَوْلٰیہُمُ الْحَقِّ** (پارہ ۷، سورۃ الانعام، آیت ۶۲)

**ترجمہ:** پھر پھیرے جاتے ہیں اپنے سچے مولیٰ اللہ کی طرف۔

(۳) **اِنَّ اللّٰهَ مَوْلٰیكُمُ نِعَمَ الْمَوْلٰی وَنِعَمَ النَّصِیْرُ** (پارہ ۹، سورۃ الانفال، آیت ۴۰)

**ترجمہ:** اللہ تمہارا مولا ہے، تو کیا ہی اچھا مولیٰ اور کیا ہی اچھا مددگار۔

(۴) **هُوَ مَوْلٰیْنَا** (پارہ ۱۰، سورۃ التوبہ، آیت ۵۱)

**ترجمہ:** وہ ہمارا مولا ہے۔



(۵) **هُوَ مَوْلِيكُمْ** (پارہ ۷، سورۃ الحج، آیت ۷۸)

**ترجمہ:** وہ تمہارا مولیٰ ہے۔

(۶) **وَاللّٰهُ مَوْلِيكُمْ** (پارہ ۲۸، سورۃ التحریم، آیت ۲)

**ترجمہ:** اور اللہ تمہارا مولیٰ ہے۔

(۷) **أَنْتَ مَوْلَانَا** (پارہ ۳، سورۃ بقرۃ، آیت ۲۸۶)

**ترجمہ:** تو ہمارا مولیٰ ہے۔

(۸) **ذٰلِكَ بِاَنَّ اللّٰهَ مَوْلٰى الَّذِيْنَ اٰمَنُوْا وَّ اَنَّ الْكٰفِرِيْنَ لَا مَوْلٰى لَهُمْ** (پارہ ۲۶، سورۃ محمد، آیت ۱۱)

**ترجمہ:** یہ اس لئے کہ مسلمان کا مولیٰ اللہ ہے اور کافروں کا کوئی مولیٰ نہیں۔

### فائدہ

قرآن کی ان آیات سے واضح ہے کہ مولیٰ اللہ ہے مولیٰ اس وحدہ لا شریک کا صفاتی نام ہے اور حضور ﷺ نے بھی ایک جنگ کے موقع پر کفار سے فرمایا

**اللہ مولنا ولا مولیٰ لکم۔** (بخاری کتاب المغازی)

اللہ ہمارا مولیٰ ہے اور (اے کافرو) تمہارا کوئی مولیٰ نہیں۔

حضور ﷺ ایک اور مقام پر فرماتے ہیں

**لا یقل العبد السیدہ مولای فان مولکم اللہ عزوجل۔** (مسلم کتاب الالفاظ)

کوئی غلام اپنے آقا کو ”میرا مولیٰ“ نہ کہے کیونکہ بے شک تم سب کا مولیٰ اللہ عزوجل ہے۔

### لطیفہ

مولیٰ تعالیٰ کی صفت ماننے کے باوجود اب حال یہ ہے کہ کوئی کسی دارالعلوم میں دو چار دینی اسلامی کتابیں پڑھ لیتا ہے تو اسے ہم سب کہتے ہیں مولانا تو کیا شرک اُس وقت یاد نہیں آتا۔ یاد آتا ہے تو انبیاء و اولیاء پر جیسے یہاں ذاتی و عطائی کا تصور مد نظر ہے تو حضور ﷺ و دیگر انبیاء و اولیاء کے متعلق ذہن صاف رکھو ورنہ مارے جاؤ گے۔

نبی پاک ﷺ اور اولیاء عطائی صفت ہے۔ قرآن و احادیث و عرف عرب اور شریعت اسلام میں مولیٰ کا اطلاق غیر اللہ پر بار بار ہوا ہے اور ہو رہا ہے۔



قرآن مجید میں ہے

فَإِنَّ اللَّهَ هُوَ مَوْلَاهُ وَجِبْرِيلُ وَصَالِحُ الْمُؤْمِنِينَ وَالْمَلَائِكَةُ بَعْدَ ذَلِكَ ظَهِيرٌ (پارہ ۲۸، سورۃ التحریم، آیت ۴)

**ترجمہ:** تو بیشک اللہ ان کا مددگار ہے اور جبریل اور نیک ایمان والے اور اس کے بعد فرشتے مدد پر ہیں۔

### فائدہ

قرآن پاک نے اللہ تعالیٰ کو بھی مولیٰ کہا اور جبریل علیہ السلام اور صالح مؤمنین کو بھی۔ حضور ﷺ نے ایک مقام پر حضرت علی المرتضیٰ رضی اللہ تعالیٰ عنہ کا ہاتھ پکڑ کر فرمایا

(۱) من كنت مولاه فعلى مولاه اللهم وال من والى والاعداد من عادا فلقيه عمر بعد ذلك فقال له هنيئاً

يا ابن ابى طالب اصبحت وامسيت مولى كل مؤمن ومؤمنة۔ (مشکوٰۃ صفحہ ۵۹۵)

جس کا میں مولیٰ ہوں اس کے علی مولیٰ ہیں۔ اے اللہ تو محبت فرما اس سے جو علی سے محبت رکھے اور دشمنی فرما اس سے جو علی سے دشمنی رکھے پس اس کے بعد حضرت علی المرتضیٰ رضی اللہ تعالیٰ عنہ کو حضرت عمر رضی اللہ تعالیٰ عنہ ملے فرمایا مبارک ہو اے ابوطالب کے بیٹے آپ کی صبح و شام اس حالت میں ہوتی ہے کہ آپ ہر مومن مرد اور ہر مومنہ عورت کے مولیٰ ہوتے ہیں۔

(۲) عن ابى امامة بن سهل رضى الله تعالى عنه قال كتب عمر رضى الله تعالى عنه الى ابى عبيدة

رضى الله تعالى عنه ان رسول الله ﷺ قال الله ورسول مولى من لا مولى له۔ (بلوغ المرام صفحہ ۲۱)

ابو امامہ ابن سہل سے روایت ہے کہ عمر فاروق اعظم رضی اللہ تعالیٰ عنہ نے ابو عبیدہ رضی اللہ تعالیٰ عنہ کو لکھا کہ اللہ اور اس کا رسول جل جلالہ ﷺ اس کے مولیٰ ہیں جس کا کوئی مولیٰ نہ ہو۔

اگر قرآن و حدیث میں لفظ مولیٰ اللہ تعالیٰ کے لئے آیا ہے تو اس کے محبوب و مقبول بندوں کے لئے بھی آیا ہے۔

### مدد غیر اللہ

سب سے زیادہ یہی مسئلہ مخالفین کو زیادہ چھجتا ہے حالانکہ بات ظاہر بلکہ اظہر من الشمس ہے کہ اللہ تعالیٰ کی مدد ذاتی ہے اور اس کے بندگان خاص و عام کی مدد اس کی عطا ہے جو دراصل یہ بھی اس کی عطا ہے۔ فقیر یہاں چند آیات مددگار ذاتی و عطائی پیش کر کے فیصلہ ناظرین پر چھوڑتا ہے۔



## مددگار ذاتی

قرآن مجید میں آیات ملاحظہ ہوں۔

(۱) مَا لَكَ مِنَ اللَّهِ مِنْ وَلِيٍّ وَلَا نَصِيرٍ (پارہ ۱، سورۃ البقرۃ، آیت ۱۲۰)

**ترجمہ:** اللہ سے تیرا کوئی بچانے والا نہ ہوگا اور نہ مددگار۔

(۲) وَمَا النَّصْرُ إِلَّا مِنْ عِنْدِ اللَّهِ (پارہ ۹، سورۃ الانفال، آیت ۱۰)

**ترجمہ:** اور مدد نہیں مگر اللہ کی طرف سے۔

(۳) وَإِنْ يَخْذُلْكُمْ فَمَنْ ذَا الَّذِي يَنْصُرُكُمْ مِنْ بَعْدِهِ (پارہ ۳، سورۃ آل عمران، آیت ۱۶۰)

**ترجمہ:** اور اگر وہ تمہیں چھوڑ دے تو ایسا کون ہے جو پھر تمہاری مدد کرے۔

(۴) وَلَا يَجِدُ لَهُ مِنْ دُونِ اللَّهِ وَلِيًّا وَلَا نَصِيرًا (پارہ ۵، سورۃ النساء، آیت ۱۲۳)

**ترجمہ:** اور اللہ کے سوا نہ کوئی اپنا حمایتی پائے گا نہ مددگار۔

(۵) وَلَا يَجِدُونَ لَهُمْ مِنْ دُونِ اللَّهِ وَلِيًّا وَلَا نَصِيرًا (پارہ ۵، سورۃ النساء، آیت ۱۷۳)

**ترجمہ:** اور اللہ کے سوا نہ کوئی حمایتی پائیں گے نہ مددگار۔

(۶) وَمَا النَّصْرُ إِلَّا مِنْ عِنْدِ اللَّهِ (پارہ ۹، سورۃ الانفال، آیت ۱۰)

**ترجمہ:** اور مدد نہیں مگر اللہ کی طرف سے۔

قرآن پاک کی ان آیات مبارکہ سے واضح ہو رہا ہے کہ نصیر ”اللہ“ ہے وہی مددگار ہے کسی کی مدد و نصرت کرنا اسی

کے دست قدرت میں ہے۔

## مددگار عطائی

سیدنا عیسیٰ علیہ السلام فرماتے ہیں

(۱) قَالَ مَنْ أَنْصَارِي إِلَى اللَّهِ قَالَ الْخَوَارِيُّونَ نَحْنُ أَنْصَارُ اللَّهِ (پارہ ۳، سورۃ آل عمران، آیت ۵۲)

**ترجمہ:** بولا کون میرے مددگار ہوتے ہیں اللہ کی طرف حواریوں نے کہا۔ ہم دین خدا کے مددگار ہیں۔

(۲) وَلَيَنْصُرَنَّ اللَّهُ مَنْ يَنْصُرُهُ (پارہ ۷، سورۃ الحج، آیت ۴۰)

**ترجمہ:** اور بیشک اللہ ضرور مدد فرمائے گا اس کی جو اس کے دین کی مدد کرے گا۔



(۳) **يَا أَيُّهَا الَّذِينَ آمَنُوا إِن تَنصُرُوا اللَّهَ يَنصُرْكُمْ وَيُثَبِّتْ أَقْدَامَكُمْ** (پارہ ۲۶، سورۃ محمد، آیت ۷)

**ترجمہ:** اے ایمان والو! اگر تم دین خدا کی مدد کرو گے اللہ تمہاری مدد کرے گا اور تمہارے قدم جمادے گا۔

(۴) **وَاجْعَلْ لَّنَا مِن لَّدُنكَ وَلِيًّا وَاجْعَلْ لَّنَا مِن لَّدُنكَ نَصِيرًا** (پارہ ۵، سورۃ النساء، آیت ۷۵)

**ترجمہ:** اور ہمیں اپنے پاس سے کوئی حمایتی دے دے اور ہمیں اپنے پاس سے کوئی مددگار دے دے۔

### فائدہ

یہ مکہ کے مظلوم مسلمانوں کی دعا ہے جو مشرکین مکہ کے ظلم و ستم کی چکی میں پس رہے ہیں اور ان مظلوموں کا جرم یہی تھا کہ انہوں نے توحید کو قبول کیا ہے شرک و کفر کو کیوں چھوڑا ہے۔

### قاعدہ تفسیریہ

قطع نظر اس بحث کے وہ فعل جو اللہ کی طرف منسوب ہے۔ وہ اس کا ذاتی ہے اور جو اس کی مخلوق کی طرف وہی فعل منسوب ہے وہ اس کی عطا ہے اس کے علاوہ امام جلال الدین سیوطی رحمۃ اللہ علیہ اتقان میں ایک قاعدہ لکھتے ہیں کہ قرآنی آیات میں جہاں مدد از غیر کی نفی ہے وہاں تب بت اور بت پرست مراد ہیں یعنی بتوں سے مدد کی درخواست کیسی جب کہ وہ محض پتھر اور ڈھیلے ہیں اور مدد مانگنے والے جاہل مشرک۔ ہاں دوسری آیات میں غیروں سے مدد کی اجازت ہے اسی لئے مدد مانگنے والے مؤمن اور جن سے مدد کی درخواست وہ اللہ تعالیٰ کے محبوب اور مقرب بندے اسی لئے امام موصوف کفار و مشرکین سے مدد کی نفی لکھ کر اہل ایمان کو نوید شاتے ہیں۔

**المؤمنون فاکثر هما نصار اوشفعاء**

بہر حال اہل ایمان کے مددگاروں اور شفاعت کنندگان کی نہ کوئی حد ہے نہ کوئی شمار۔

### قاعدہ تفسیریہ ۲

ایک قاعدہ سے عبدالعزیز محدث دہلوی رحمۃ اللہ علیہ تفسیر عزیزی اول میں لکھا جسے محمود الحسن دیوبندی آیات **ایسا کہ نستعین** کے تحت لکھتے ہیں کہ اس آیت سے معلوم ہوا کہ اس کی ذات پاک کے سوا کسی سے حقیقت میں مدد مانگنی بالکل ناجائز ہے ہاں اگر کسی مقبول بندہ کو محض واسطۂ رحمت الہی اور غیر مستقل سمجھ کر استعانت ظاہری اس سے کرے تو یہ جائز ہے کہ یہ استعانت درحقیقت حق تعالیٰ ہی سے استعانت ہے۔

ترجمہ سے حاشیہ محمود الحسن فقیر یہاں صرف نمونہ کے طور پر ایک واقعہ قرآنی پیش کرتا ہے تاکہ یقین ہو کہ ہندوگان



خدا کا تصرف درحقیقت اللہ کا تصرف ہے۔

ملک یمن کی حکمران ملکہ بلقیس جب دارالحکومت سے اپنے امراء و وزراء اور خدام مملکت کو لئے دربار نبوت کی طرف روانہ ہوئی۔ حضرت سلیمان علیہ السلام نے فرمایا

**قَالَ يَا أَيُّهَا الْمَلِكُ أَيُّكُمْ يَأْتِينِي بِعَرْشِهَا قَبْلَ أَنْ يَأْتُونِي مُسْلِمِينَ** (پارہ ۱۹، سورۃ النمل، آیت ۳۸)

**ترجمہ:** سلیمان نے فرمایا اے درباریو تم میں کون ہے کہ وہ اس کا تخت میرے پاس لے آئے قبل اس کے کہ وہ میرے حضور مطیع ہو کر حاضر ہوں۔

اس تخت کے بارے میں تفاسیر میں ہے کہ ۸۰ گز لمبائی اور چالیس (۴۰) گز چوڑائی تھی اور سامنے کا حصہ سونے کا پچھلا حصہ چاندنی اور زبرجد کا تھا۔

حضرت سلیمان علیہ السلام کا یہ مطالبہ اس حقیقت کو آشکار کرتا ہے کہ مافوق الاسباب پر بندگان خدا دسترس و تصرف رکھتے ہیں

**قَالَ عِفْرِيتٌ مِّنَ الْجِنِّ اَنَا اِيَّتِكَ بِهٖ قَبْلَ اَنْ تَقُوْمَ مِنْ مَّقَامِكَ وَاِنِّي عَلَيَّ لَقَوِيٍّ اٰمِيْنٌ**

(پارہ ۱۹، سورۃ النمل، آیت ۳۹)

**ترجمہ:** ایک بڑا خبیث جن بولا میں وہ تخت حضور میں حاضر کردوں گا قبل اس کے کہ حضور اجلاس برخاست کریں اور میں بیشک اس پر قوت والا امانتدار ہوں۔

**قَالَ الَّذِي عِنْدَهُ عِلْمٌ مِّنَ الْكِتَابِ اَنَا اِيَّتِكَ بِهٖ قَبْلَ اَنْ يَّرْتَدَّ اِلَيْكَ طَرْفُكَ** (پارہ ۱۹، سورۃ النمل، آیت ۴۰)

**ترجمہ:** اس نے عرض کی جس کے پاس کتاب کا علم تھا کہ میں اسے حضور میں حاضر کردوں گا ایک پل مارنے سے پہلے۔

یاد رہے کہ یہ شخص سلیمان علیہ السلام کے صاحب و خادم اور وزیر حضرت آصف بن برخیا رضی اللہ تعالیٰ عنہ تھے۔

فقیر یہاں مخالفین کے دو گواہ پیش کرتا ہے تاکہ اعتراض کی گنجائش نہ رہے۔

(۱) غیر مقلدین کا سردار ثناء اللہ امرتسری لکھتا ہے ”وہ کتابی تعلیمات کا عالم تھا جس کی وجہ سے اُس کو ایسے امور پر قدرت تھی وہ بولا کہ حضور کہ آنکھ جھپکنے سے پہلے میں اس تخت کو حضور کے سامنے لاسکتا ہوں۔“

(تفسیر ثنائی بر حاشیہ قرآن صفحہ ۴۵۴)



## تبصرہ اویسی غفرلہ

غیر مقلد نے مان لیا کہ جسے کتاب الہی کا علم ہو وہ اتنے بڑے امور کی سرانجامی میں قدرت رکھتا ہے۔ یہی ہم کہتے ہیں کہ انبیاء عظام بالخصوص حضور ﷺ اور اولیاء کرام کو اتنی بڑی قدرتیں جنہیں ہم ان کے معجزات و کرامات میں بیان کرتے ہیں وہ قرآن مجید کے علوم کی برکت سے حاصل ہوئیں ہیں۔ حضور ﷺ نے سورج واپس موڑ دیا اور غوث اعظم نے بڑھیا کا بیڑا ترایا۔

یعنی یہ ظاہر کے اسباب سے نہیں آیا۔ اللہ تعالیٰ کا فضل ہے کہ میرے رفیق اس درجہ کو پہنچے جن سے ایسی کرامات ظاہر ہونے لگیں اور چونکہ ولی کی خصوصیات صحابی کی کرامات اس کے نبی کا معجزہ اور اس کے اتباع کا ثمرہ ہوتا ہے اس لئے حضرت سلیمان علیہ السلام پر بھی اس کی شکرگزاری عائد ہوئی۔

## تنبیہ

معلوم ہوا کہ اعجاز و کرامات فی الحقیقت خداوند قدیر کا فعل ہے جو ولی یا نبی کے ہاتھ پر خلاف معمول ظاہر کیا جاتا ہے جس کی قدرت سے سورج یا زمین کا کرہ ایک لمحہ میں ہزاروں میل کی مسافت طے کر لیتا ہے اسے کیا مشکل ہے کہ تخت بلقیس کو پلک جھپکنے میں یمن سے شام پہنچا دے حالانکہ تخت بلقیس کو سورج اور زمین سے ڈرہ اور پہاڑ کی نسبت ہے۔ (دیوبند کے شیخ الاسلام مولوی شبیر عثمانی بر حاشیہ ترجمہ محمود الحسن دیوبندی)

## تبصرہ اویسی غفرلہ

یہی ہم کہتے ہیں کہ قدرت انبیاء بالخصوص حضور سرور عالم ﷺ اور قدرت اولیاء درحقیقت خداوند قدوس ہے اسی لئے ہم مخالفین سے کہتے ہیں کہ تم کمالات انبیاء و اولیاء سے درحقیقت قدرت خدا کے منکر ہو رہے ہو۔

## ولی

یہ لفظ سن کر مخالفین ایسے چونک جاتے ہیں جیسے ہم شیطان کا نام سن کر کیونکہ ان کے نزدیک تمام ولی بت ہیں۔ (معاذ اللہ)

حالانکہ یہ لفظ درحقیقت اللہ تعالیٰ کی صفت ہے اور بندگان خدا کے لئے اس کا استعمال مجازاً ہے گویا یہ صفت اللہ تعالیٰ کی ذاتی ہے اور بزرگان خدا کے لئے عطائی جو ہمارا موضوع ہے بلکہ اولیاء اللہ کے علاوہ بہت سی مخلوق پر اس کا اطلاق قرآن مجید میں ہے یہاں تک شیطان اور بتوں پر بھی۔ اس کی تفصیل آئیگی پہلے اس کا اطلاق اللہ کے لئے ملاحظہ



فرمائیں۔ اللہ ولی ہے کیونکہ

”ولی“ اللہ تعالیٰ کا صفاتی نام ہے۔

## آیات قرآنی

(۱) اَللّٰهُ وَلِیُّ الَّذِیْنَ اٰمَنُوْا یُخْرِجُهُمْ مِّنَ الظُّلُمٰتِ اِلَی النُّوْرِ (پارہ ۳، سورۃ بقرہ، آیت ۲۵۷)

**ترجمہ:** اللہ ولی ہے مسلمانوں کا انہیں اندھیریوں سے نور کی طرف نکالتا ہے۔

## فائدہ

اس آیت میں اللہ تعالیٰ نے خود کو ولی کہا اس کے علاوہ اور آیات ملاحظہ ہوں۔

(۲) وَهُوَ الْوَلِیُّ الْحَمِیْدُ (پارہ ۲۵، سورۃ الشوری، آیت ۲۸)

**ترجمہ:** اور وہی کام بنائے والا ہے سب خوبیوں سراپا۔

(۳) وَاللّٰهُ وَلِیُّ الْمُؤْمِنِیْنَ (پارہ ۳۰، سورۃ آل عمران، آیت ۶۸)

**ترجمہ:** اور ایمان والوں کا ولی اللہ ہے۔

رسول اللہ ﷺ ولی اللہ ہیں اور عقیدہ بھی یہی ہے کہ ہر نبی علیہ السلام ولی اللہ ہوتا ہے۔ خود اللہ تعالیٰ نے اپنے نبی

علیہ السلام کو اپنے ساتھ ملا کر واضح کر دیا کہ میں بھی ولی ہوں اور میرا رسول ﷺ بھی ولی ہے۔

(۱) اِنَّمَا وَلِیُّكُمُ اللّٰهُ وَرَسُوْلُهُ وَالَّذِیْنَ اٰمَنُوْا (پارہ ۶، سورۃ المائدہ، آیت ۵۵)

**ترجمہ:** تمہارے دوست نہیں مگر اللہ اور اس کا رسول ﷺ اور ایمان والے۔

فرشتے اولیاء (ولی) ہیں۔ چنانچہ قرآن مجید میں ہے

نَحْنُ اَوْلِیٰؤُكُمْ فِی الْحَیٰوةِ الدُّنْیَا وَفِی الْاٰخِرَةِ (پارہ ۲۳، سورۃ حم السجدہ، آیت ۳۱)

**ترجمہ:** ہم تمہارے دوست ہیں دنیا کی زندگی میں اور آخرت میں۔

اور فرمایا

اِنَّ الَّذِیْنَ اٰمَنُوْا وَهَاجَرُوْا وَجَهِدُوْا بِاَمْوَالِهِمْ وَاَنْفُسِهِمْ فِی سَبِیْلِ اللّٰهِ وَالَّذِیْنَ اَوْوَا وَنَصَرُوْا اُولٰٓئِكَ

بَعْضُهُمْ اَوْلِیَاءُ بَعْضٍ (پارہ ۱۰، سورۃ الانفال، آیت ۷۲)

**ترجمہ:** بیشک جو ایمان لائے اور اللہ کے لئے گھریا رچھوڑے اور اللہ کی راہ میں اپنے مالوں اور جانوں سے لڑے اور



وہ جنہوں نے جگہ دی اور مدد کی وہ ایک دوسرے کے وارث ہیں۔

## فائدہ

اس آیت میں تمام صحابہ کرام کے لئے اولیاء مستعمل ہو رہے ہیں اور یہ بھی عقیدہ کا مسئلہ ہے کہ ہر صحابی ولی اللہ ہے۔ اگرچہ عرف عام میں یہ غیر صحابی پر بولا جاتا ہے لیکن شرعاً صحابہ بھی اولیاء ہیں۔

## بت اولیاء

اولیاء کا اطلاق بتوں پر آتا ہے۔ اللہ نے فرمایا

**وَالَّذِينَ كَفَرُوا أُولِيئِهِمُ الطَّاغُوتُ** (پارہ ۲، سورۃ البقرۃ، آیت ۲۵۷)

**ترجمہ:** اور کافروں کے حمایتی شیطان ہیں۔

اور فرمایا

**أَفَحَسِبَ الَّذِينَ كَفَرُوا أَنْ يَتَّخِذُوا عِبَادِي مِنْ دُونِي أَوْلِيَاءَ** (پارہ ۱۶، سورۃ الکہف، آیت ۱۰۲)

**ترجمہ:** تو کیا کافر یہ سمجھتے ہیں کہ میرے بندوں کو میرے سوا حمایتی بنالیں گے۔

## تبصرہ اویسی غفرلہ

مذکورہ بالا تمام آیات پر غور فرمائیے کہ ولی کا لفظ اللہ تعالیٰ کے لئے بھی ہے اور غیروں کے لئے بھی یہاں تک کہ طاغوت پر یعنی شیطان اور پھر بتوں پر بھی تو یقیناً یہ بات کھل کر آجائے گی کہ ولی بمعنی مددگار، حمایتی اللہ تعالیٰ کی ذات، صفت اور دوسروں کے لئے مجازی یعنی عطا فی اللہ تعالیٰ کی عطا کردہ۔

تو پھر مذہب حق اہلسنت کا قاعدہ حق ہے انبیاء علیہم السلام اور اولیاء کرام اللہ کے بندوں کے مددگار اور حمایتی اللہ تعالیٰ کی عطا سے ہیں اور الحمد للہ ان کی مدد اور حمایت دنیا و آخرت میں اللہ تعالیٰ کے بندوں کے لئے جاری و ساری ہے اور جو ان کی مدد و حمایت کے منکر ہیں وہ آج بھی ان کی مدد و حمایت سے محروم ہیں انشاء اللہ قیامت میں بھی منکر ہی محروم ہوں گے۔ چند قرآنی آیات اس قاعدہ کی تائید میں ملاحظہ فرمائیں

(۱) **وَمَنْ يُضِلِلِ اللَّهُ فَمَا لَهُ مِنْ وَلِيٍّ مِّنْ بَعْدِهِ** (پارہ ۱، سورۃ الشوری، آیت ۴۴)

**ترجمہ:** اور جسے اللہ گمراہ کرے اس کا کوئی رفیق نہیں اللہ کے مقابل۔



(۲) وَمَنْ يُضِلُّ فَلَئِنْ تَجِدَ لَهُ وَلِيًّا مُرْشِدًا (پارہ ۱۵، سورۃ الکہف، آیت ۱۷)

**ترجمہ:** اور جسے گمراہ کرے تو ہرگز اس کا کوئی حمایتی راہ دکھانے والا نہ پائے گا۔

(۳) وَمَا كَانَ لَهُمْ مِنْ دُونِ اللَّهِ مِنْ أَوْلِيَاءَ يُضَاعِفُ لَهُمْ الْعَذَابُ مَا كَانُوا يَسْتَطِيعُونَ السَّمْعَ وَمَا

كَانُوا يُبْصِرُونَ (پارہ ۱۲، سورۃ ہود، آیت ۲۰)

**ترجمہ:** اور نہ اللہ سے جُدا ان کے کوئی حمایتی انہیں عذاب پر عذاب ہوگا وہ نہ سن سکتے تھے اور نہ دیکھتے۔

(۴) وَمَا لَهُمْ مِنْ نَاصِرِينَ (پارہ ۳، سورۃ آل عمران، آیت ۲۲)

**ترجمہ:** اور ان کا کوئی مددگار نہیں۔

(۵) وَمَا لِلظَّالِمِينَ مِنْ أَنْصَارٍ (پارہ ۳، سورۃ البقرۃ، آیت ۲۷۰)

**ترجمہ:** اور ظالموں کا کوئی مددگار نہیں۔

(۶) وَمَنْ يَلْعَنِ اللَّهَ فَلَئِنْ تَجِدَ لَهُ نَصِيرًا (پارہ ۵، سورۃ النساء، آیت ۵۳)

**ترجمہ:** اور جسے خدا لعنت کرے تو ہرگز اس کا کوئی یار نہ پائے گا۔

(۷) وَأَمَّا الَّذِينَ اسْتَنكَفُوا وَاسْتَكْبَرُوا فَيُعَذِّبُهُمْ عَذَابًا أَلِيمًا وَلَا يَجِدُونَ لَهُمْ مِنْ دُونِ اللَّهِ وَلِيًّا وَلَا

نَصِيرًا (پارہ ۶، سورۃ النساء، آیت ۱۷۳)

**ترجمہ:** اور وہ جنہوں نے نفرت اور تکبر کیا تھا انہیں دردناک سزا دے گا اور اللہ کے سوا نہ اپنا کوئی حمایتی پائیں گے نہ

مددگار۔

(۸) وَإِنْ يَتَوَلَّوْا يُعَذِّبُهُمُ اللَّهُ عَذَابًا أَلِيمًا فِي الدُّنْيَا وَالْآخِرَةِ وَمَا لَهُمْ فِي الْأَرْضِ مِنْ وَلِيٍّ وَلَا

نَصِيرٍ (پارہ ۱۰، سورۃ التوبۃ، آیت ۷۴)

**ترجمہ:** اور اگر منہ پھیریں تو اللہ انہیں سخت عذاب کرے گا دنیا و آخرت میں اور زمین میں کوئی نہ ان کا حمایتی ہوگا نہ

مددگار۔

اور اگر منہ پھیریں تو اللہ انہیں سخت عذاب کرے گا دنیا اور آخرت میں اور زمین میں ان کا کوئی حمایتی اور مددگار نہ ہوگا۔

(۹) وَمَنْ يُضِلُّ فَلَئِنْ تَجِدَ لَهُمْ أَوْلِيَاءَ مِنْ دُونِهِ وَنَحْشُرُهُمْ يَوْمَ الْقِيَمَةِ عَلَىٰ وَجُوهِهِمْ عُمِيًّا وَبُكْمًا

وَصُمًّا (پارہ ۱۵، سورۃ الاسراء، آیت ۹۷)

**ترجمہ:** اور جسے گمراہ کرے تو ان کے لئے اس کے سوا کوئی حمایت والے نہ پائے گا اور ہم انہیں قیامت کے دن ان

کے منہ کے بل اٹھائیں گے اندھے اور گونگے اور بہرے۔



(۱۰) وَمَا لِلظَّالِمِينَ مِنْ نَصِيرٍ (پارہ ۷، سورۃ الحج، آیت ۷)

**ترجمہ:** اور ستمگاروں کا کوئی مددگار نہیں۔

(۱۱) وَمَا لَكُمْ النَّارُ وَمَا لَكُمْ مِنْ نَصِيرِينَ (پارہ ۲۰، سورۃ العنکبوت، آیت ۲۵)

**ترجمہ:** اور تم سب کا ٹھکانا جہنم ہے اور تمہارا کوئی مددگار نہیں۔

(۱۲) وَ الظَّالِمُونَ مَا لَهُمْ مِنْ وَلِيٍّ وَلَا نَصِيرٍ (پارہ ۲۵، سورۃ الشوریٰ، آیت ۸)

**ترجمہ:** اور ظالموں کا نہ کوئی دوست نہ مددگار۔

(۱۳) إِنَّ اللَّهَ لَعَنَ الْكُفْرِينَ وَاعَدَّ لَهُمْ سَعِيرًا ۝ خَالِدِينَ فِيهَا أَبَدًا لَا يَجِدُونَ وَلِيًّا وَلَا نَصِيرًا (پارہ ۲۲،

سورۃ الاحزاب، آیت ۶۳، ۶۵)

**ترجمہ:** بیشک اللہ نے کافروں پر لعنت فرمائی اور ان کے لئے بھڑکتی آگ تیار کر رکھی ہے۔ اس میں ہمیشہ رہیں گے

اس میں نہ کوئی حمایتی پائیں گے نہ مددگار۔

(۱۴) مَا لِلظَّالِمِينَ مِنْ حَمِيمٍ وَلَا شَفِيعٍ يُطَاعُ (پارہ ۲۳، سورۃ المؤمن، آیت ۱۸)

**ترجمہ:** اور ظالموں کا نہ کوئی دوست نہ کوئی سفارشی جس کا کہا مانا جائے۔

**فائدہ**

فقیر امام سیوطی رحمۃ اللہ علیہ کے حوالے سے واضح کر چکا ہے کہ یہ قرآن مجید کا قاعدہ کلیہ ہے جہاں مدد اور

شفاعت غیر اللہ کی نفی آئی ہے وہاں یہی مراد ہے کہ کفار و مشرکین کا نہ کوئی مددگار ہے اور نہ کوئی حمایتی اور نہ ان کی شفاعت

ہوگی۔ الحمد للہ اہل ایمان کے بے شمار مددگار اور حمایتی اور سفارشی ہیں۔ (الحمد للہ علی ذلك)

اسی لئے ہمارا یہی نعرہ ہے۔

کسی کو ناز ہوگا عبادت کا ریاضت کا

امیں اک بھروسہ ہے محمد کی شفاعت کا

حضرت شیخ سعدی رحمۃ اللہ علیہ کیا خوب فرماتے ہیں

شیدم کہ در روز امید و بیم

ہے از بابہ نیکان یہ بخشہ کریم



میں نے سنا ہے کہ قیامت کے دن اللہ تعالیٰ تیکوں کے طفیل بُرے (گنہگاروں) کو بخشے گا۔

## اللہ رؤف رحیم ہے

رؤف رحیم دونوں اللہ کے صفاتی ہیں۔ قرآن میں ہے

(۱) **إِنَّ اللَّهَ بِالنَّاسِ لَرؤفٌ رَّحِيمٌ** (پارہ ۲، سورۃ البقرۃ، آیت ۱۴۳)

**ترجمہ:** بیشک اللہ آدمیوں پر بہت مہربان مہر والا ہے۔

(۲) **وَ أَنَّ اللَّهَ رءوٌفٌ رَّحِيمٌ** (پارہ ۱۸، سورۃ نور، آیت ۲۰)

**ترجمہ:** اور یہ کہ اللہ تم پر نہایت مہربان مہر والا ہے۔

(۳) **وَإِنَّ اللَّهَ بِكُمْ لَرءوٌفٌ رَّحِيمٌ** (پارہ ۲۷، سورۃ الحدید، آیت ۹)

**ترجمہ:** اور بیشک اللہ تم پر ضرور مہربان رحم والا ہے۔

(۴) **رَبَّنَا إِنَّكَ رءوٌفٌ رَّحِيمٌ** (پارہ ۲۸، سورۃ الحشر، آیت ۱۰)

**ترجمہ:** اے رب ہمارے بیشک تو ہی نہایت مہربان رحم والا ہے۔

## فائدہ

ان آیات مبارکہ میں اللہ تعالیٰ کی دو صفتوں کو واضح کیا گیا ہے کہ اللہ تعالیٰ رؤف بھی ہے اور رحیم بھی۔ وہ رب قدوس اپنے بندوں پر رافت و رحمت کرنے والا ہے۔ کائنات کے ذرے ذرے میں اس کی مہربانیوں کے بے شمار جلوے نظر آتے ہیں۔ مخلوق کے ہر فرد کی زندگی اور زندگی میں بیشمار نعمتیں اور آسائشیں اسی رب کریم و مہربان کی عنایت و رحمت سے ہیں۔

## ذاتی

یہ صفات اللہ تعالیٰ کی ذاتی ہیں اور اس نے اپنے بندوں کو یہ صفات عطا فرمائی ہیں ان کے لئے یہ صفات عطائی ہیں بالخصوص سرور عالم ﷺ تو جملہ عالمین کے لئے رحمۃ العلمین بنا کر بھیجے گئے اس لئے آپ ﷺ رحیم بھی ہیں اور رؤف بھی۔

## رسول اللہ ﷺ رؤف رحیم ہیں

یہ دونوں صفات رسول اکرم ﷺ کی قرآن مجید میں مذکور ہیں جو انکار کرے کافر ہو جائے تو اب دونوں کو ملا کر



کہے اللہ بھی رؤف رحیم ہے اور حضور نبی پاک بھی رؤف ہیں اب نتیجہ نکالئے۔ وہ یہ کہ اللہ تعالیٰ ذاتی طور پر رؤف رحیم ہے حضور صلی اللہ علیہ وسلم اس کی عطا سے رؤف رحیم ہیں۔ خود اللہ تعالیٰ نے قرآن مجید میں فرمایا ہے کہ

لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُم بِالْمُؤْمِنِينَ رَءُوفٌ رَّحِيمٌ (پارہ ۱۱، سورۃ التوبہ، آیت ۱۲۸)

**ترجمہ:** بیشک تمہارے پاس تشریف لائے تم میں سے وہ رسول جن پر تمہارا مشقت میں پڑنا گراں ہے تمہاری بھلائی کے نہایت چاہنے والے مسلمانوں پر کمال مہربان مہربان۔

### فائدہ

رسول اکرم صلی اللہ علیہ وسلم ایسے رؤف رحیم ہیں جس کا اعتراف نہ صرف انسانوں کو بلکہ حیوانات کو بھی ہے نہ صرف مسلمانوں کو بلکہ کافروں کو بھی ہے یہ نظارہ توقیامت میں دیدنی ہوگا۔

دیکھنی حشر میں عزت رسول اللہ صلی اللہ علیہ وسلم کی

وہ کیسے بے قرار ہو کر گنہگاروں کے لئے ننگے پاؤں گرم دھوپ میں تپتی اور تانبے کی زمین پر شفاعت کے لئے کمر بستہ ہوں گے۔ کیا خوب فرمایا امام احمد رضا محدث بریلوی قدس سرہ نے

میرا اللہ بھی رحیم اس کے محمد بھی رحیم  
دو رحیموں میں گنہگاروں کی بن آئی ہے

### اللہ کریم ہے

اس میں کیا شک ہے کہ اللہ تعالیٰ کریم ہے۔ قرآن مجید میں ہے

(۱) يَا أَيُّهَا الْإِنْسَانُ مَا غَرَّكَ بِرَبِّكَ الْكَرِيمِ (پارہ ۳۰، سورۃ الانفطار، آیت ۶)

**ترجمہ:** اے آدمی تجھے کس چیز نے فریب دیا اپنے کرم والے رب سے۔

غیر اللہ بھی کریم مثلاً اللہ تعالیٰ نے فرمایا

(۲) وَلَهُمْ أَجْرٌ كَرِيمٌ (پارہ ۲۷، سورۃ الحديد، آیت ۱۸)

**ترجمہ:** اور ان کے لئے عزت کا ثواب ہے۔

(۳) إِنَّهُ لَقَرِيبٌ كَرِيمٌ (پارہ ۲۷، سورۃ الواقعة، آیت ۷۷)

**ترجمہ:** بیشک یہ عزت والا قرآن ہے۔



(۴) لَا إِلَهَ إِلَّا هُوَ رَبُّ الْعَرْشِ الْكَرِيمِ (پارہ ۱۸، سورۃ المؤمنون، آیت ۱۱۶)

**ترجمہ:** کوئی معبود نہیں سوا اس کے عزت والے عرش کا مالک۔

(۵) إِنَّهُ لَقَوْلُ رَسُولٍ كَرِيمٍ (پارہ ۳۰، سورۃ التکویر، آیت ۱۹)

**ترجمہ:** بے شک یہ عزت والے رسول کا پڑھنا ہے۔

### فائدہ

پچھلی آیت میں رسول اللہ ﷺ سے جبریل علیہ السلام مراد ہیں۔ آیات مذکورہ میں متعدد چیزوں کو کریم کہا گیا ہے اجر کریم، قرآن کریم، عرش کریم اور جبریل کریم۔ ہم کہتے ہیں محمد ﷺ کریم بلکہ ان دونوں کو ملا کر بڑے فخر و ناز سے کہتے ہیں

یارب تو کریمی و رسول تو کریم

صد شکر کہ ہنسیم میان دو کریم

اے رب تو کریم ہے، تیرا رسول ﷺ بھی کریم ہے۔ بے شمار شکر کہ ہم دو کریموں کے درمیان ہیں۔

اس کے باوجود اگر کوئی شرک کے فتویٰ کی بیماری میں مبتلا ہے تو.....؟

یہی فرق اللہ تعالیٰ کے اکثر اسماء و صفات میں جاری رہے گا اور یہ فرق ہے بھی ضروری کہ اس کے سوا کوئی چارہ کار نہیں تو جس طرح ہمارا بیان کردہ مذکورہ بالا فرق سمجھ میں آئے گا تو مندرجہ بالا مسائل کو بھی اسی قاعدہ کے تحت لائے مثلاً علم غیب اور حاضر و ناظر اور نور کے لئے یہی کہنا ہوگا کہ علم غیب ذاتی اللہ تعالیٰ کے لئے ہے اور اللہ تعالیٰ کی عطا سے حضور نبی کریم ﷺ کو حاصل ہے اور آپ ﷺ کے طفیل اولیاء کرام کو بھی جسے شرعاً کشف والہام سے تعبیر کیا جاتا ہے یہی فرق حاضر و ناظر میں ہے یہی فرق مسئلہ نور میں ہے۔

فتنہ والسلام

مدینے کا بھکاری

الفقیہ القادری محمد فیض احمد اویسی رضوی